



## AGANEVNDIN

KÆRA 3/2011

<b>FSF skrivstovan upplýsir Aganevndini:</b>	
<b>Málsheitið: Undrið FF kærir FC Suðuroy fyri at nýta ólógligan leikara</b>	
Deild: 2. deild menn	Kapping: Landskappingin
Brot fram: 07.05.2011	Aganevndin móttikið kæru: 22. mai 2011
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli: Ja
	Aheitan um munnliga viðgerð: nei

### AGANEVNDIN

Í viðgerðini av málinum í Aganevndini hava hesir limir luttikið: Anni á Hædd, lögfrøðingur og næstforkvinna, Sissal Kj. Kristjansen, ráðgevi og Ingunn Eiríksdóttir, lögfrøðingur og forkvinna.

#### 1. Kærupástandir, partshoyringarsvar og møguligar viðmerkingar frá Starvsnevnd FSF's

Undrið FF hevur, í skrivi dagfest 8. mai 2011, kært FC Suðuroy fyri at nýta ólógligan leikara í dysti millum Undrið FF og FC Suðuroy tann 7. mai 2011 í 2. deild menn.

Í kæruni vísir Undrið FF á, "at FC Suðuroy hevur nýtt leikaran Arthur Tausen í dystinum hóast hesin leikari skuldi havt sitið uttanfyri hendan dyst, av tí at leikarin hevði fingið 3 gul kort frammanundan."

FC Suðuroy er hoyrt í málinum og viðgongur "at leikarin Arthur Tausen leikti dystin móti Undrinum tann 7-5-11 ólógliga, hann hevði 3 gul kort og skuldi tí siti úti við karantenu."

#### 2. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

#### 3. Fakta í málinum

Tann 7. mai 2011 varð dystur leiktur millum Undrið FF og FC Suðuroy í 2. deild menn. Leikarin Arthur Tausen leikti fyri FC Suðuroy.

Arthur Tausen hevði frammanundan fingið 3 gul kort í hesum dystum: 16. apríl 2011 móti FC Hoyvík, 23. apríl móti Royn og 30. apríl móti AB.

#### 4. Lógarverkið

Sambært grein 37, stk 2 í Kappingarreglum fyri Fótbold fær leikari 1 dag leikbann, tá hann hevur fingið 3 gul kort. Leikbann eftir hesu reglu eru galdandi frá fyrst komandi leikdegi.

#### 5. Staðfestingar, metingar, o.t.

Aganevndin kann staðfesta, at regluverkið er greitt innan hetta øki, sbrt. grein 37, stk. 2 í Kappingarreglum fyri Fótbold.

Arthur Tayusen hevur fingið gult kort í dysti tann 16. apríl, 23. apríl og 30. apríl 2011. Sostatt kann



## AGANEVNDIN

Aganevndin staðfesta, at leikarin hevði 3 gul kort, sum skuldu verið yvirsitin í dystium tann 7. Mai 2011 millum Undrið FF og FC Suðuroy. Avleiðingin av vantandi yvirsiting er, at FC Suðuroy hevur nýtt ólógligan leikara í dystinum tann 7. mai 2011 sbrt. grein 37, stk. 2.

### 6. Niðurstøða

Leikarin Arthur Tausen leikti ólógliga í dystinum tann 7. mai 2011 millum Undrið FF og FC Suðuroy.

Brúk av ólógligum leikara er álvarsamt brot á regluverk FSF's. Fordømi eru um, at brúk av ólógligum leikarum verður sektað við, at felagið verður dømt at tapa dystin. Aganevndin metir, at siggjast kann ikki burtur frá slíkum fordømunum.

### 7. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og tað skipan, sum er gjørd fyri brúka av spælarum.

Við heimild í grein 8, litra h í Agareglugerðini verður FC Suðuroy 2 deild menn dømt at tapa dystin móti Undrið FF tann 7. mai 2011 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótból.

### 8. Upplýsing um kæruguleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

### 9. Staður, dagfesting og undirskrift Aganevndarinnar:

Tórshavn 08/06 - 2011

Ingunn Einiksdóttir, forkvinna